

राज्य शासकीय कार्यालये आणि राज्य शासन नियंत्रित उपक्रमामधील नोकर भरतीत विदर्भ, मराठवाडा व उर्वरित महाराष्ट्र या तीनही विभागांना लोकसंख्येच्या प्रमाणात प्रतिनिधीत्व देणे या विषयावर मंत्रीमंडळ उपसमिती गठीत करणेबाबत...

महाराष्ट्र शासन
सामान्य प्रशासन विभाग
शासन निर्णय क्रमांक: एसआरव्ही २०१५/प्र.क्र.२४९/का.१२

हुतात्मा राजगुरु चौक, मादाम कामा मार्ग,
मंत्रालय, मुंबई - ४०० ०३२
तारीख : १५ ऑक्टोबर, २०१५

वाचा :-

१) सामान्य प्रशासन विभाग, शासन निर्णय क्रमांक : अकंपा -१२१५/प्र.क्र. १२७ /आठ, दिनांक २० जून, २०१५

प्रस्तावना :-

नागपूर करार दिनांक २८.०९.१९५३ रोजी अस्तित्वात आला या करारात आधारभूत म्हणून एकूण ११ तरतूदींचा समावेश आहे, त्यापैकी अनुक्रमांक ८ येथील तरतूद नोकरभरती संदर्भातील आहे. त्यानुसार राज्य शासकीय कार्यालये आणि राज्य शासन नियंत्रित उपक्रमामधील नोकर भरतीत विदर्भ, मराठवाडा व उर्वरित महाराष्ट्र या तीनही विभागांना लोकसंख्येच्या प्रमाणात प्रतिनिधीत्व प्राप्त झाले आहे किंवा कसे, याबाबत अभ्यास करून प्रभावी उपाययोजना सुचविण्यासाठी मंत्रीमंडळ उपसमिती स्थापन करण्याचा प्रस्ताव शासनाच्या विचाराधीन होता.

शासन निर्णय :-

२. राज्य शासकीय कार्यालये आणि राज्य शासन नियंत्रित उपक्रमामधील नोकर भरतीत विदर्भ, मराठवाडा व उर्वरित महाराष्ट्र या तीनही विभागांना लोकसंख्येच्या प्रमाणात प्रतिनिधीत्व प्राप्त झाले आहे किंवा कसे याबाबत अभ्यास करून उपाययोजना सुचविण्यासाठी, यापुर्वी शासन निर्णय क्र. अकंपा-१२१५/प्र.क्र.१२७/आठ, दिनांक २० जून, २०१५ अन्वये, राज्यातील राज्य शासकीय/ निमशासकीय/ महामंडळातील अधिकारी/ कर्मचारी यांच्यासाठी अनुकंपा धोरण सुधारणे आणि प्रकल्पग्रस्तांना शासकीय नोकऱ्यांमध्ये भरती करण्यासंबंधी आढावा घेणे या करिता मा. मंत्री वित्त यांचे अध्यक्षतेखाली मंत्रीमंडळ उपसमिती गठीत करण्यात आली आहे, त्या समितीकडे प्रस्तुत काम सोपविण्यात येत आहे.

३. सदर समिती मध्ये वरील विषयाकरीता सदस्य म्हणून मा.डॉ. रणजित पाटील, राज्यमंत्री गृह(शहरे), नगर विकास, सामान्य प्रशासन, विधि व न्याय व संसदीय कार्य, माजी सैनिकांचे कल्याण, बंदरे, कौशल्य विकास आणि उद्योजकता यांचा समावेश करण्यात येत आहे.

४. मंत्रीमंडळ उपसमितीची या विषयावर कार्यकक्षा खालीलप्रमाणे राहिल :-

१. नागपूर, अमरावती, कोकण व नाशिक या महसूली विभागातील उमेदवार शासकीय सेवामध्ये कमी प्रमाणात का येतात याचा आढावा घेणे.
२. नागपूर, अमरावती, कोकण व नाशिक या महसूली विभागातून जास्तीत जास्त उमेदवार महाराष्ट्र लोकसेवा आयोगाच्या स्पर्धात्मक परिक्षांना बसण्यासाठी उमेदवारांना उद्युक्त करण्यासाठी उपाय योजना सुचविणे.
३. या अनुषंगाने धोरणात्मक निर्णय घेण्यासाठी शासनास शिफारस करणे.
४. सदर समितीने आपला अहवाल ३ महिन्यांच्या आत सादर करावा.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१०१६१२३५३२९४०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं.ध.तवरेज)

उप सचिव ,महाराष्ट्र शासन

प्रत,

१. मा. मुख्यमंत्री, महाराष्ट्र राज्य, यांचे प्रधान सचिव
२. मा. मंत्री, वित्त व नियोजन व वने यांचे खाजगी सचिव
३. मा. मंत्री, शालेय शिक्षण, क्रिडा व युवक कल्याण, उच्च व तंत्र शिक्षण, वैद्यकीय शिक्षण, मराठी भाषा, सांस्कृतीक कार्य यांचे खाजगी सचिव
४. मा. मंत्री, अन्न, नागरी पुरवठा व ग्राहक संरक्षण, अन्न व औषध प्रशासन, संसदीय कार्य यांचे खाजगी सचिव
५. मा. मंत्री, सार्वजनिक आरोग्य आणि कुटुंब कल्याण यांचे खाजगी सचिव
६. मा. राज्यमंत्री, सामान्य प्रशासन यांचे खाजगी सचिव
७. मा. मुख्य सचिव, महाराष्ट्र राज्य, मंत्रालय, मुंबई यांचे वरिष्ठ स्वीय सहायक
८. अपर मुख्य सचिव (सेवा), सामान्य प्रशासन विभाग, मंत्रालय, मुंबई यांचे वरिष्ठ स्वीय सहायक.
९. अपर मुख्य सचिव/प्रधान सचिव/सचिव सर्व मंत्रालयीन प्रशासकीय विभाग, मंत्रालय मुंबई.
१०. सर्व उपसचिव/अवरसचिव/कक्षअधिकारी, सामान्य प्रशासन विभाग, मंत्रालय, मुंबई निवड नस्ती/का-१२.